

शेंदुर्णी ता. जामनेर जि. जळगाव येथे सोनद
नदीवर माधवबाबा गणपती मंदिराजवळ पूर
संरक्षक भित बांधण्यास प्रशासकीय मान्यता.

महाराष्ट्र शासन
जलसंपदा विभाग

शासन निर्णय क्रमांक : प्रशामा-२०१६/ (प्र.क्र. ५४४/२०१६)/ सि.व्य.(महसूल)

मंत्रालय, मुंबई ४०० ०३२,
दिनांक : ०७ डिसेंबर, २०१६

वाचा : १) कार्यकारी संचालक, तापी पाटबंधारे विकास महामंडळ, जळगाव यांचे पत्र क्र.कासं/
तापाविमं/प्रशा-७/५४३९/२०१६, दि. २६.१०.२०१६.

प्रस्तावना :-

तापी पाटबंधारे विकास महामंडळ, जळगाव अंतर्गत शेंदुर्णी, ता.जामनेर, जि. जळगाव हे गांव सोनद नदीच्या तीरावर वसलेले आहे. सोनद नदी ही वाघुर नदीची प्रमुख उपनदी आहे. सोनद नदीला येणाऱ्या पूरामुळे मंदिराच्या अवतीभवती मोठ्या प्रमाणावर नुकसान होते व भाविकांमध्ये भितीचे वातावरण निर्माण होते. यामुळे नदीकाठावरील माधव बाबा गणपती मंदिर व जनतेच्या व भाविकांच्या जिवीतास हानी होऊ नये याकरीता हे काम करणे आवश्यक आहे. सदर कामाची मागणी ग्रामपंचायत, शेंदुर्णी ता.जामनेर यांनी ठराव क्र. ३/११, दि. २६.१.२०१६ नुसार केलेली होती. सोनद नदीच्या उजव्या तटावर माधव बाबा गणपतीमंदिराजवळ १३५ मीटर लांबीची पूरसंरक्षक भित बांधण्याच्या प्रस्तावास प्रशासकीय मान्यता देण्याची बाब शासनाच्या विचाराधिन होती.

शासन निर्णय :-

तापी पाटबंधारे विकास महामंडळ, जळगाव अंतर्गत शेंदुर्णी, ता.जामनेर, जि. जळगाव येथे सोनद नदीवर माधव बाबा गणपतीमंदिराजवळ नदीच्या उजव्या तटावर पूरसंरक्षक भित बांधण्याच्या कामासाठी रु. ९४,४९,९६५/- व अनुषंगिक खर्च रु. २,८३,४९९/- अशा एकूण रु. ९७,३३,४६४/- (रु. सत्त्याणव लक्ष तेहतीस हजार चारशे चौसष्ट फक्त) एवढ्या खर्चाच्या किंमतीस खालील अटींच्या अधिन राहून प्रशासकीय मान्यता प्रदान करण्यात येत आहे.

- अ) शासन परिपत्रक क्र.एफडीडब्ल्यु-१०९२/(१७०)/सि.व्य.(कामे), दि.७.८.१९९२ नुसार कार्यवाही करावी.
- ब) अंदाजपत्रकात गृहीत धरलेले आराखडे/ संकल्पने, दरसूची बाहय बाबी व वहन अंतरे सक्षम स्तरावर तपासून अंदाजपत्रकास तांत्रिक मान्यता प्रदान करावी.
- क) कामाचा खर्च उपलब्ध अनुदानातून प्रशासकीय मान्यतेच्या मर्यादेत व नियोजित वेळेत पूर्ण करावयाचा आहे.
- ड) भितीच्या बांधकामासाठी भूसंपादन करू नये, बांधकामासाठी आवश्यक जमीन संबंधितांनी विनामोबदला उपलब्ध करून द्यावी, पूर संरक्षक भितीच्या बांधकामामुळे नदीप्रवाहाला अडथळा निर्माण होणार नाही याची दक्षता घ्यावी.
- इ) पूर संरक्षक योजना राबविल्यानंतर परिसरातील पाण्याचा निचरा योग्य पद्धतीने होईल याची दक्षता नियोजनात घ्यावी.
- प) सदर योजना पूर्ण झाल्यानंतर पूर संरक्षक भित शेंदुर्णी ता.जामनेर ग्रामपंचायतीने ताब्यात घेऊन भविष्यातील देखभाल व दुरूस्ती करावयाची आहे. काम सुरू करण्यापूर्वी तसे लेखी बंधपत्र शेंदुर्णी ग्रामपंचायतकडून प्राप्त करून घ्यावे.

फ) सदरच्या कामांचा कार्यारंभ आदेश काढण्यापासून कामे पूर्ण होईपर्यंत त्रैमासिक प्रगती अहवाल शासनास सादर करावा. काम पूर्ण झाल्यानंतर त्याबाबतचे प्रमाणपत्र शासनास त्वरीत उपलब्ध करून द्यावे.

प्रस्तावित कामासाठी होणारा खर्च ४७११ पुरनियंत्रण प्रकल्पावरील भांडवली खर्च, १९०- सार्वजनिक क्षेत्रातील व इतर उपक्रमातील गुंतवणुका, (०१) सार्वजनिक क्षेत्रातील व इतर उपक्रमातील गुंतवणुका, (०१) (०३) तापी पाटबंधारे विकास महामंडळ, जळगाव भागभाडवली अंशदान (४७११ ०२३६) या लेखाशीर्षाखाली करावा व मंजूर अनुदानातुन भागविण्यात यावा.

या कामास प्रदान करण्यात आलेली प्रशासकीय मान्यता सिं.व्य. (महसूल) कार्यासनाच्या नोंदवहीमध्ये क्र. ४/सन २०१६-१७ वर नोंदविण्यात आलेली आहे.

प्रशासकीय विभागास प्राप्त अधिकार व आंतरवित्तीय सल्लागार व उप सचिव यांच्या सहमतीने हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१२०७१७२०१३८४२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(य. का. भदाणे)
शासनाचे अवर सचिव

प्रत :-

- १) मा. राज्यपाल यांचे सचिव,
- २) मा.मुख्यमंत्री यांचे कार्यालय,
- ३) मा.अध्यक्ष/उपाध्यक्ष, विधानसभा, विधानभवन, मुंबई
- ४) मा.सभापती/उपसभापती, विधानपरिषद, विधानभवन, मुंबई,
- ५) मा.विरोधी पक्षनेते, विधानसभा, मुंबई यांचे कार्यालय, विधानभवन, मुंबई,
- ६) मा.विरोधी पक्षनेते, विधानपरिषद, मुंबई यांचे कार्यालय, विधानभवन, मुंबई,
- ७) मा.मंत्री, जलसंपदा यांचे खाजगी सचिव, मंत्रालय, मुंबई,
- ८) प्रधानसचिव (जलसंपदा) यांचे स्वीय सहायक, जलसंपदा विभाग, मंत्रालय, मुंबई,
- ९) सचिव (जसंव्य व लाक्षेवि) यांचे स्वीय सहायक, जलसंपदा विभाग, मंत्रालय, मुंबई,
- १०) महालेखापाल-१ (लेखावअनुज्ञेयता/लेखापरीक्षा), महाराष्ट्र राज्य, मुंबई,
- ११) महालेखापाल-२ (लेखावअनुज्ञेयता/लेखापरीक्षा), महाराष्ट्र राज्य, नागपूर,
- १२) कार्यकारी संचालक, तापी पाटबंधारे विकास महामंडळ, जळगाव,
- १३) मुख्यअभियंता, तापी पाटबंधारे विकास महामंडळ, जळगाव,
- १४) आंतरवित्त सल्लागार व उपसचिव, जलसंपदा विभाग, मंत्रालय, मुंबई,
- १५) अधीक्षक अभियंता व प्रशासक, लाभक्षेत्र विकास प्राधिकरण, जळगाव,
- १६) कार्यकारी अभियंता, जळगाव पाटबंधारे विभाग, जळगाव,
- १७) सिं.व्य.(महसूल) कार्यासन संग्रहार्थ.